

पीपुल्स समाचार, भोपाल

10 FEB 2011

सोलर सिस्टम को विदेशियों ने सराहा

पीपुल्स संवाददाता, भोपाल

नार्वे सरकार की राजदूत सुश्री एन. औलेस्टड ने वन विहार नेशनल पार्क में लगे सोलर सिस्टम की सराहना की। उन्होंने टाइगर, पेंथर एवं किंग कोबरा तथा उनके बाड़ों को देखा और व्यवस्थाओं की सराहना की। सुश्री औलेस्टड बुधवार को पार्क घूमने पहुंची थीं। सुश्री औलेस्टड को सबसे पहले सफेद बाघिन ललिता दिखाई गई। इसके बाद पेंशर बाड़ा और फिर पार्क के इकलौते

■ नार्वे की
टीम ने
किया
वन
विहार में
भ्रमण

किंग कोबरा (सांप) को दिखाया गया। सुश्री औलेस्टड ने उसकी उम्र, खानपान और देखरेख की जानकारी ली। इसके बाद वे एसओएस वाइल्ड लाइफ द्वारा संचालित भालू सेंटर देखने पहुंचीं। यहां सोलर पॉवर सिस्टम देखकर वे प्रसन्न हो गईं। उन्हें बताया कि भालू बाड़े की जाली में सौर्य ऊर्जा का करंट प्रवाहित है। ऐसा भालुओं को नियंत्रित रखने के लिए किया गया है। अधिकारियों ने बताया कि पार्क के कम्प्यूटर भी सौर्य ऊर्जा से चल रहे हैं। सुश्री औलेस्टड को पार्क के डायरेक्टर जसबीर सिंह चौहान, डिप्टी डायरेक्टर एके खरे और डॉक्टर अतुल गुप्ता ने सैर कराई। पार्क भ्रमण के बाद सुश्री औलेस्टड ने प्रधान मुख्य वन संरक्षक रमेश के दवे, प्रधान मुख्य वन संरक्षक डॉ. एचएस पॉवला, अपर प्रधान मुख्य वन संरक्षक सूचना प्रौद्योगिकी अनिल ओबेराय से वाइल्ड लाइफ और समस्याओं पर विस्तार से चर्चा की।